

స్వప్న లబ్ధా ద్వైతబోధ.



2వ భాగము.



భాగము.



# విషయ సూచిక .




## రెండవభాగము.

పుటసంఖ్య.

1-20-22-37

భక్తి	...	...	...	
మనోబుద్ధి అహంకారముల పవిత్రతకొరకు య				
జుర్రేద పార్థనాముక్తులు.				2
2-వ భాగపీఠిక	...			5
శ్రీపరమేశ్వర శతనామాసము	...			11
శ్రీపరమేశ్వర శతకము.	...			17
వైరాగ్యబోధ	...	...		21
ద్వైత, విశిష్టాద్వైత, అద్వైతముక్తి వివరణ.				22
కలికాల లక్షణములు.	...			23
పల్లిటిగ్రామముల దుస్థితి	....			24
ఇప్పటి ప్రారంభవిద్యా విధానము	...			25
బ్రాహ్మణాచారములు	...			27
మతాంతర శాఖాంతర విద్యేషములు	...			29
బ్రాహ్మణాది గౌరుగువర్తములు	...			30
శూద్రనామ విశేషము	...			30
పాదాది అవయవ విశేషములు	...			30
సానిభోగములవారి శాఖలనుగూర్చి	...			30
సంఘకష్టములకు సంఘప్రార్థనల యవసరము.				32-36-40
ప్రకృతజనుల దుష్టులత	...			33

దేశదుస్థితి	...	...	35
విద్యయనగ నెట్టిది	...	...	40
సర్వజీవులయందు పరమేశ్వర సమస్థితి	...	...	41
సవికల్ప నిర్వికల్ప సమాధుల వివరము	...	...	44
రామనామోచ్చారణ మహిమ	...	...	45
మడివస్త్రధారణాంతరార్థము	...	...	43
మంగళాచరణము	...	...	43



ఓం

శ్రీగురుభ్యోనమః

శ్రీరామచంద్ర పరబ్రహ్మణేనమః

## 2వ భాగము

భ క్తి .

శ్లో॥ “ భక్తిరేవ పరమార్థదాయినీ భక్తిరేవ భవరోగనాశినీ,  
భక్తిరేవ పరవేదన ప్రదాభక్తిరేవ పరముక్తికారిణీ. ”

శ్లో॥ వినినా విధినావాపి భక్తాయే మాముపాసతే । తేభ్యః  
ఫలం ప్రియచ్ఛామి ప్రియస్నోహం నశంసయః. ” శివగీతలు.

భక్తియనగ నత్యంత స్నేహపూర్వక ప్రేమ.

ఇది నిరంతర దైవ నామోచ్ఛారణ, సజ్జననేవలన లభిం  
చును. మనోబుద్ధి చిత్తాహంకారములు పవిత్ర (నిర్మల)ములై యుం  
డవలయును. కాని మనుజుఁ డవిద్య (అజ్ఞానము)లో బుట్టుటచేతఁ  
(గీతల 3 అ. 5 శ్లో.) బ్రకృతి గుణములకు లోనై యవశముగఁ బ్రతి  
క్షాముచేయుఁ గర్మలకుఁ (గీ. 3 అ. 27 శ్లో.) దాను కర్తనని  
రాగద్వేషములు (గీ. 3 అ. 34 శ్లో.) కలిగియుండుఁగావున, మనో  
బుద్ధి చిత్తాహంకారములు నిర్మలతపోయి, యపవిత్రములగుచున్నవి.  
ఇవి పవిత్రమగుటకు యజుర్వేదములోఁ జెప్పిన స్మార్థనా మంత్ర)

ములను నిత్యాభ్యాసముకొరకు నిచట వ్రాయుచున్నాను.

1. చిత్పతిర్నామనాతు. వాక్పతిర్నామనాతు. దేవోమాన  
వితా పునాత్పచ్చిద్రేణ పవిత్రేణ వసోసూర్యస్యరశ్మి భిస్తస్యతే  
పవిత్రపతే. పవిత్రేణ యస్మై కంపునే తచ్చ కేయం "

2. పునంతు మాదేవజనాః. పునంతు మనవోధియా. పునంతు  
విశ్వాయమా. జాతవేదః పవిత్రపతే పవిత్రేణపునాహిమా.

3. అద్భిర్గతాణి శుభ్యంతి. మనస్సత్యేన శుభ్యతి. విద్యాత  
పోభ్యాం భూతాత్మా బుద్ధిర్జ్ఞానేన శుభ్యతి.

అర్థము.

1. చిత్పతిః—మనోభిమానీదేవతా ( పరమ పురుషుడు )  
మా—నన్ను. పునాతు—పవిత్రముచేయుగాత. వాక్పతిః—బ్రహ్మ  
స్పతి (వాగధిదేవుడు) మా—నన్ను. పునాతు—పవిత్రముచేయు  
గాత. సవితాదేవః—సూర్యుడు. మా—నన్ను. పునాతు—పవి  
త్రముచేయుగాత. అద్భిద్రేణ—చిత్తములేనట్టి. పవిత్రేణ—పవి  
త్రమైనట్టి. వసోః—జగన్నివాసహేతుభూతమైనట్టి. సూర్యస్యర  
శ్మిభిః—సూర్యకిరణములచేత. మా—నన్ను. పునాతు—పవిత్రము  
చేయుగాత. హే! పవిత్రపతే—పవిత్రముచేయు ఓస్వామి. తస్యతే—  
పైనజెప్పిన నీయుక్కు. పవిత్రేణ—పవిత్రములైన కిరణములచేత.  
యస్మై—యేకర్మకొరకు. కం—ఆత్మను. పునే—పవిత్రమైనదిగా  
జేయుచున్నావో. తత్—ఆకర్మనుగురించి. శ కేయం—సమర్థుడై  
నవాడనగుదుగాక.

## తాత్పర్యము.

కిరణములచేత దినకరుడు తమస్సును బారదోలి కెల్తురునొ సగురీతి, పరమపురుషా ! అజ్ఞానవశతను రాగద్వేషములతోఁ బ్రీతి క్షణము నేనొనర్చు కర్మలందు, కర్తనను భ్రాంతిని నశింపుచేసి, నాదు మనోవాక్కర్మల నీకర్పణచేయు బుద్ధిసోపగి నన్ను పునీతుని జేయుము భ క్తవత్సలతను.

2. దేవజనాః—దేవతులు. మా—నన్నను. పునాతు—పవిత్రమైన వానిగాఁ జేయుగాత. మనః—మనువులు. ధియా—బుద్ధి చేతను. మా—నన్ను. పునాతు—పవిత్రమైన వానిగాఁజేయుదురు గాత. విశ్వ ఆయనః—విశ్వదేవతలు. మా—నన్ను. పునాతు—పవిత్రమైనవానిగాఁ జేయుగాత. హేజాతవేదః—ఓ అగ్ని దేవుఁడా. పవిత్రవత్—పవిత్రమైన నీవు. పవిత్రేణ—కిరణములచేత. మా—నన్నను. పునాహి—పవిత్రమైనవానిగాఁ జేయుమా.

## తాత్పర్యము.


దేవతలు దేహేంద్రియంబులను, మనువులు బుద్ధిని, విశ్వదేవులు పవిత్రాగ్ని సర్వవిధముల నన్ను పవిత్రునిజేయుగాత.

3. అద్భిః—ఉదకములచేత. గాత్రాణి—యింద్రియములు, శుభ్రంతి—పరిశుద్ధములగుచున్నవి. సత్యేన—సత్యమైన వాక్కు చేత. మనః—అంతఃకరణము. శుభ్రతి—పరిశుభ్రమగుచున్నది. విద్యాతపోభ్యాం—విద్యాతపస్సులచేత. భూతాత్—అంతరాత్మ. శుభ్రతి—పరిశుద్ధమగుచున్నది. జ్ఞానేన—యదార్థజ్ఞానముచేత. బుద్ధిః—బుద్ధి. శుభ్రతి—పరిశుద్ధమగుచున్నది.

జ్ఞానమనగా సదార్థములయొక్క సహజస్థితిని స్వరూపమును తెలుపునట్టి శక్తి. ఇట్టి స్థితి, స్వరూపములయొక్క మంచిచెడ్డలును నిర్ణయించునట్టి శక్తి విశిష్టమైన యంతఃకరణముబుద్ధిగాన, పదార్థములయొక్క యదార్థపరిజ్ఞానముచే బుద్ధి శుద్ధి యగును. అయితే గీతలయొక్క 7 అ. 11 శ్లోకములో శ్రీకృష్ణస్వామిచెప్పిన “ధర్మా విరుద్ధో భూతేషు కామోస్మి” యను వాక్యమునుబట్టి ధర్మవిరుద్ధములుకాని కోర్కెలు బ్రహ్మస్వరూపములగుటవలన, వీని యదార్థజ్ఞానముచే బుద్ధి పవిత్రమగునని చెప్పబడినది. ఇతరములైన కోర్కెలు అనగా ధర్మవిరుద్ధములైన గోర్కెలు మలినవృత్తులు, మలినవాసనలగుటవలన త్యజింపఁదగినవి. అట్టి వాసనల వృత్తులయొక్క త్యాగమే మనోనశ్యమని చెప్పబడును.

తాత్పర్యము:—శరీరేంద్రియముల నుదకములు, మనస్సును సత్యము, అంతరాత్మను విద్యాతపస్సులు, బుద్ధిని జ్ఞానము పవిత్రముచేయును.





ఓం

శ్రీగురుభ్యోనమః.

పీఠిక.

ది 29—10—28 విభవసంవత్సరాశ్వయుజ బహుళపాడ్యమి  
సోమవారమురాత్రి రెండు ఝాములు దాటినవెనుక రమారమి  
14 సంవత్సరములు వయస్సు, నల్లని దేహకాంతిగలిగి భుజముల  
యందు బంగారు నగలను, కుడిహస్తమందు బెత్తమును, పీతాం  
బరములను ధరించిన నొక బాలుడు స్వప్నములోఁ గను  
పించెను. నేనుచూచి మీరెవరని యడుగగా, “నీకాయుర్దాయము  
వృద్ధిచేయ వచ్చినానని” చెప్పెను. “మీరెవరు? నాకాయుర్దా  
యము వృద్ధిచేయఁగారణమేమి? ఎంతవరకు వృద్ధిచేయుదురని” నేను  
ప్రశ్నచేసినాను. వెంటనే మెలకువవచ్చి కాలోచితములకు వెలుప  
లకు వెళ్లవలసినవచ్చినది. అవి నివృత్తిచేసుకొని తిరిగి వరుండి పై  
ప్రశ్నలకుఁ బ్రత్యుత్తరముకొరకుఁ బ్రార్థించి నిద్రించినాను. తిరుగ  
స్వరూపదర్శనము కాలేదు కాని నేనింకనుఁ గొన్నిపనులు చేయవ  
లసియున్నందున నా యాయుర్దాయము వృద్ధిచేయఁబడినదని స్వప్న  
ముకలిగినది. ఆపనులుయేవో, యెంతకాలమాయుర్దాయము వృద్ధి  
చేయబడినదో చెప్పలేదు.

పిదప 5-6 రోజులకు స్వప్నోపదేశమంత్రముల కక్షరహం  
సలు వ్రాయవలెనని బుద్ధిపుట్టి కొన్ని వ్రాసినాను. ది 12-11-23  
తేదిరాత్రి 1 ఘంటకు నిద్ర మెలకువవచ్చి తిరిగి వ్రాయటకుఁ బ్రారం



భింపంగా నీ క్రింద వివరించిన మూడు పద్యములు “శ్రీరామమంత్రమే మంత్రము” అను పెద్ద కీర్తన వ్రాసెతిని. నేనది వరకెన్నడు పద్యములు కీర్తనలు వ్రాయలేదు. ఇదే ప్రారంభము. తను పరిశ్రమముగా నన్ని స్వప్నములకు ముక్తసరుగ తాత్పర్యము మరికొన్ని కీర్తనలు వ్రాసినాను.

పద్యములు.

1. నిను నేవింపని మనుజుఁడు నిక్కముగ నిలలో ద్విపాదపశు వనబరగున్, ధరలోఁ బుట్టి పెరిగిన లాభమినుమంతైనఁ బొంద జాలడుజూవే.

2. రామతారకమంత్రము మోక్షమునకు రాజిలుచుండ, దానివదలి బ్రతుకుటకంటె నీచమెద్ది. ఇకనైన జీవితము వ్యర్థపుచ్చకఁ జేయుదు రామోపాసన సంసారతరణంబునకును.

3. క్రిందను మీదనేడేసి లోకము లమరియున్న నీజగతిలోన, దైవభక్తిలేని నావంటి వ్యర్థమండుట యరుదుగాన, నిటమీదనైన తెలివినొంది చేసెద శ్రీరామభక్తి సర్వకాల సర్వావస్థలయందు.

కీర్తన—కల్యాణరాగము—ఏక తాళము.

శ్రీరామమంత్రమే మంత్రము—పల్లవి.

1. సచ్చిదానంద స్వరూపమే శ్రీరామమంత్రము.
2. మనుజునకు ముక్తిసాధనమే శ్రీరామమంత్రము.
3. బుష్పిగణంబులభ్యసించినదే శ్రీరామమంత్రము.

4. లంబికాయోగసాధనమే శ్రీరామమంత్రము.
5. నేకునాడను వివిక్షితలేక జపించవలయునదే శ్రీరామమంత్రము.
6. కలకాలమభ్యసింపఁదగినదే శ్రీరామమంత్రము.
7. ముల్లోకములందు సేవింపఁదగినదే శ్రీరామమంత్రము.
8. చేతనులకుఁ బ్రాణపదమే శ్రీరామమంత్రము.
9. సిద్ధులకు మూఁఘులకుఁ గూడ ముక్తిసాగనునదే శ్రీరామమంత్రము.
10. చూచునది చూడఁబడునది, విన్నది వినఁబడునది సర్వము శ్రీరామమంత్రము.
11. మందుఁడు మరి యచుందుఁడు గూడ భజనచేయఁదగినదే శ్రీరామమంత్రము.
12. మనోబుద్ధుల పంచజ్ఞానేంద్రియముల నేకముగ జూచుటయే శ్రీరామమంత్రము.
13. నన్ను నిన్ను నేను నీవను ద్వైతబుద్ధి విడిచి చేయఁదగినదే శ్రీరామమంత్రము.
14. మలినమనస్సును సదా నిర్మలము చేయునదే శ్రీరామమంత్రము.
15. నియమిత కాలవేషభాషలులేక స్మరింపదగినదే శ్రీరామమంత్రము.
16. లుప్తా? లుప్తములు, విధినిషేదములనిడిచి నిరతము భజింపఁదగినదే శ్రీరామమంత్రము.

17. మనస్సు నిలుచుచున్నది, లేదని విచారణలేక జపించవలసినదే శ్రీరామమంత్రిము.
18. భక్తునియెడ కన్నతల్లికంటే బ్రేమచూపునదే శ్రీరామమంత్రము.
19. దివ్యజ్ఞానమొసగునదే శ్రీరామమంత్రము.


ఈ రామకీర్తన నెవరుగాని సభలోన లేక సంఘములోనఁ బాడినవారికి విన్నవారికినిఁ గలదు ఫలము నిస్సంశయముగనూ.


పిమ్మట వరుసగ 5-6 రాత్రులలో శతకము వ్రాసితిని, గాని గ్రంథాదియందుఁ జేయవలసిన విఘ్నేశ్వరాదిదేవుల, గురువులయొక్కయు, ప్రాచీనకవులయొక్కయు ప్రార్థనలు వ్రాయబడలేదు. వీనిని వ్రాయనలెనని రెండు దినములు యెత్తించినను, కూడరలేదు. మూడవదినము రాత్రి స్వప్నములో నొక గొప్ప సంతర్పణ పొంద ర్శనము కలిగినది. అందరు భోజనము ప్రారంభించినారు. నేను ఆచమనముచేసి, కేశవాదినామోచ్చారణచేయుటచే కించిదాలస్యమైనది. నామెదర వీరభద్రయ్యయను బంధువుఁడు కూర్చొని, నేను పరిషించువరకుఁ గనిపెట్టి యుండెను. కేశవాదినామములు పూర్తిగ చెప్పి నేను పరిషించుటలో “సత్యోత్పరైన అమృతమస్తు” యను శబ్దముల వచించుచు, సుదకములోపలకు గ్రహించు తరుణములో మెలికువవచ్చినది. ఈస్వప్న కారణమేమని యోచించి వెంటనే లేచి వ్రాయునారంభించగా నీక్రింద శతకోపన్యాసములొ వివరించిన విఘ్నేశ్వరవీరభద్రులప్రార్థనయు, యితరదేవుల, గురువు, ప్రాచీన కవుల ప్రార్థనలు “సత్యోత్పరైన అమృతమస్తు” యనుశబ్దము

లతోఁ బ్రారంభమై యతి శీఘ్రముగా నాలుగు వాక్యములు వ్రాయు గలిగితిని.

తిరిగి రెండుదినములకు రాతి) స్వప్నములో నేను నివశించు గృహమునకు లోపలను వెలుపల నసంఖ్యాకములగు కోతులు గంతులువేయుచుఁ గనుపించిన తరువాత మెలకువవచ్చినది. పైనజెప్పిన నాలుగు వాక్యములలో నాంజనేయ స్తవము లేనందున నిటుల గనుపించినవని తలచి, నెంటనే హనుమంతుని గూర్చి ఐదవవాక్యము వ్రాసితిని.

ఇటుల నీ గ్రంథము దైవప్రేరణచే వ్రాయబడినదిగాని, నాపాండిత్యబలేషముచేఁగాదు. దీనిలో గణయతి ప్రాసలు ఛందశ్శాస్త్రకట్టుసాట్లులేవు. వంకరలవలన చెరుకుతీపి తగ్గని కారణమున, గణయతిప్రాసలు గమనింపక, విషయమునే గమనించి గ్రంథము పవిత్రమైనదిగాఁ జదువరులెంచఁగోరెదను.






ఓం

శ్రీమహేశాయనమః

శ్రీవేదవ్యాసాయనమః

శ్రీగురుభ్యోనమః

శ్రీపరమేశ్వర శతకోపన్యాసము.



ఓ పరమేశ్వరా! జీవస్వప్తియందపారకరుణచే నిందియ  
నియామకుడవై హృషీకేశనామము నొందితివిగాన, నాదు చపల  
చిత్తమనోబుద్ధుల నిగ్రహించి నిరతము నిండు భక్తిని నీచింతనమొ  
నర్ప వరమొసంగుము భూతదయేశా.

1. “సత్యంత్యర్తేన, అమృతమస్తు” యను వేదవచనముల  
న్యాయమున, సదుద్దేశములతో, జేయనారంభించు కార్యములను  
విఘ్నములనుంచి కాపాడు శ్రీ విఘ్నేశ్వర వీరభద్రులకు, మరి  
యితర దేవులకు నమస్కారమొసరింతు గ్రంథపారంభమున, నది  
యమృతమై వెలయుగోర్కెతోడ.

2. నాకు స్వప్నములలో బ్రహ్మజ్ఞానోపదేశము చేసిన సచ్చి  
దానంద రూపులగు శ్రీ శంకరాచార్యాది గురుపరంపరలకు నమస్క  
రింతు సంపూర్ణవిషయముననూ.

3. ఆదికాలమున జ్ఞాన భక్తి వైరాగ్య మార్గముల బోధలు చేసిన సనకసనందాది బ్రహ్మమానస పుత్రులకు శ్రీ సుకవ్యాసనారదాది మునులకు, శ్రీ వసిష్ఠపృథ్వితి ఋషులకుఁ బ్రాచీనకవులకుఁ బ్రణమిల్లుదు సద్భక్తి చినయములతోన.

4. విద్యా, జ్ఞాన, సంపదల కాస్పదమై, మరియొనగునట్టి శ్రీ సరస్వతీ, పార్వతీ, లక్ష్మీదేవతలకు, నితర శక్తులకు సమస్కరించెద సద్భక్తి యుక్తమునను.

5. శ్రీరామకార్యార్థ మంజునాగర్భమున వాయుపుత్రుడై జనించిన శివస్వరూపుడనన్యభక్తుఁడు, కార్యధురీణుఁడు, సీతాస్వేషణముకై లంకజొచ్చి ఘోరరాక్షసుల గర్వమణచి, పట్టణము కాలిన మహావీరుఁడు, బ్రహ్మచారి, సంపూర్ణజ్ఞాని, సవవ్యాకరణ సజ్జితుఁడు, గానవిద్యావిశారదుఁడు, భక్తవత్సలుడైన హనుమంతున కర్పింతుఁ బెక్కు వందనములు నిండు భక్తితోడ నాకు మనఃస్థిరత.

\* సత్యం—మానసిక యాదార్థ్యము.

తు—వ్యావర్తకము. మరియు

ఋతేన.—వాచనిక యాదార్థ్యము

అమృతం—అత్యంతిక సుఖము. బ్రహ్మనందము.

అస్తు—అగుగాక.

తాత్పర్యము:- పవిత్రమైన మనోవాక్కరణములతోఁ జేయు కర్మ అత్యంతసుఖము—బ్రహ్మానందమగుగాత. వాక్సిద్ధికొరకు.

6. నిండు నిర్మల మనస్సుతో శ్రీ సీతారాముల సేవించినఁ గోర్కెలేక, ప్రాపించు సర్వార్థములు, మరి కోర్కెతో సేవించిన నది యొకటిమాత్రమే సిద్ధించునరయ.

నిమిషకవి వెంకయ్యయను స్వనామమునకు విలోమానులో  
మముల అక్షరక్రమమున వ్రాసిన పార్థన.

నిత్యనిరవద్య నిర్వికల్పబ్రహ్మము  
మిథ్యారూపాధిష్ఠానము మరియు  
షడ్గుణైశ్వర్య యుతముగాన  
క్రనవలయును సర్వసాక్షిని  
వికారశూన్యని భక్తవత్సలుని  
వెంకటేశ్వరనామమున  
క్రంజదళాక్షు గుణాతీతు దేవదేవుని  
యమనియమాదుల యభ్యాసముననూ

యజ్ఞతపోదానములు కర్మమార్గము  
క్రలదు పునర్జన్మ వీని యభ్యాసమునను  
వెంకటేశనామము దురితదూరము, ముక్తిదాయకముగాన  
విడువవలదు క్షణమైన వాని నామస్మరణ శ్రవణమును మరి  
క్రమనీయ పాదపద్మములఁ పూజార్చనలు  
షట్సంపత్తియనగ శమదమాదిసాధనములచే  
మిడిమిడి జ్ఞానమును బారదోలి  
నియమిత నిష్ఠలమరినిండు శ్రద్ధతోన.

“రామ శ్రీరామ రామ” యను నామత్రయము క్రమ  
ముగ అ ఉమ్ వర్ణనముల దెల్పుచు నోంకారమయ్యె, గావున, నది  
మూర్తిత్రయ, గుణత్రయ, శక్తిత్రయ, స్వప్రీతిలయకారణత్ర  
యములై, తురీయావస్థలో భిందునాద కళల నతిక్రమించి వెలయు  
సచ్చిదానంద రూపముననూ.

ముక్తిదాయయగుటవలన రామనామము తారకమంత్రరాజు  
మయ్యె, దీని యభ్యాసమున సర్వదుఃఖభయములువీడిపోవు సత్యము .  
గను మరి సంశయ రహితముగను.

రామస్వరూపము పంచమహాభూత పంచీకరణముకాదు,  
మరిచైతన్యము, శాంతాత్మ, సచ్చిదానందమయము, యవతరించె  
నిత్యైకనంశమందు, చిచ్ఛక్తి నీతగాగ భూభారహరణార్థమై.

గుణమయమై, యవ్యక్తము అనాద్యవిద్య, పరమేశ్వరీయని  
పేర్లు బడసిన మూలప్రకృతియొక్క గుణసమతావస్థయందుఁ బ్రతిబిం  
బించిన బ్రహ్మము పరమేశ్వర నామమునొండె, యట్టి బ్రహ్మము  
యొక్క నిండు ప్రిసన్నతను ప్రార్థించునట్టి “ఓం శ్రీ పరమేశ్వర  
సుప్రసన్నోభవ ” యను రెండవ మంత్రముపదేశమయ్యె సకల  
శ్రేయోదాయకముగను.

ఈరెండు మంత్రములు సగుణ బ్రహ్మద్యోతకములయ్యె  
ధ్యాత్వ, ధ్యాన, ధ్యేయవివక్షతలబట్టి కాన సేవించుచుంటి నిర్మల  
మనసుతోడఁ బ్రభుభృత్యన్యాయమునను.

నాకు శక్యమగునే కించజ్ఞుడనగుటచేసి, వీని సారము మరి  
మహిమ తెలియంగ, నైన వాగ్వితి నాదు శక్తికొలది, మహాత్ముల,  
దివ్యజ్ఞాన సంపన్నుల బోధలు బడయగోరి.

“బ్రహ్మవేదన మాత్రేణ బ్రహ్మోష్ణో త్యేనమానవః ” యను  
కఠోపనిషద్వాక్యము బోధించు బ్రహ్మధ్యాన మహిమ నిశ్చయ  
ముగ, భక్తుల కానందపూరితముగ, మరి “వేదన ” బోధించు సం  
పూర్ణభక్తి జ్ఞానములరయ.



నిండు నిర్మల మనసుతో శిశువు తల్లి వశమై చంకచేరున టుల, సర్వధర్మములను సంశయ విపర్యములతో విడచి, తన హృదయముందు సదా భాసిల్లుచున్న సమష్టి ప్రత్యేకాత్మ (పరమాత్మ)ను సర్వావస్థలయందు శరణు బొందుట సత్యమైన భక్తియగును.

శరణుబొందుటయనగ నవిద్యావృతమైన తన వ్యష్టి ప్రత్యేకాత్మయనగ శబలజీవుని—చిదాభాసుని, సమష్టి ప్రత్యేకాత్మ—ఈశ్వరుని—సాక్షిచైతన్యమునందు, దేశకాల నామరూపములను లీనముచేసి, బ్రహ్మమైయుండుట శరణమగును. మరియు నిది యాత్మంతిక భక్తి—ఆత్మార్పణయని చెప్పబడును.

ఇదియుగాక, సర్వావయవములు—జ్ఞానకర్మేంద్రియములు స్థూలశరీరము కర్మలకొర కేర్పడెనుగాన, జ్ఞానియైన నజ్ఞానియైన మనుజుడు సోమరితనమువిడచి, నిరతము చేయవలయు కర్మల “పరోపకారార్థ మిదం శరీర” మను వాక్యమునుబట్టి, ముఖ్యముగ నల్పుల క్షేమమరసి, “సర్వం ఖల్విదం బ్రహ్మ” — “తత్త్వమసి” యను మహావాక్యముల సారమున, నదియుఁగూడ భక్తియగుటవలస.


అంతఃకరణమునందు గాఢభక్తి విశ్వాసములు, మరి చైత్రాగ్రము, సత్యప్రవర్తనలేని వాని ప్రాభవము వ్యర్థమగును, జుములేని మేఘార్భటము చండముననూ.

ఐన యత్నించెద చిన్న గ్రంథము లిఖింప నాదు యనుభవములబట్టి, శ్రీ పరమేశ్వర శతకనామమున, “యత్తేశక్తి శధాతవచ” యని యిరువదియైదవ స్వప్నమందు శ్రీ భగవదాజ్ఞ ననుసరించి,



శ్రీరామచంద్రపరబ్రహ్మణేనమః.

శ్రీ ప ర మే శ్వ ర శ త క ము.



- 1 ఓ పరమేశ్వరా ! రామా ! నిను సేవించుమనఁజుని నీవనుగ్రహించుట సత్యమైనను, స్వకీయ యపరకీయ భేదమింనుక యులేదు నీకు, భక్తి తారతమ్యముచే ఫలమునొందుట వింతకాదు లోకములోన.
- 2 మిథ్యాభక్తిచే నరుడు ఫలమునొంద మినత్యముగాన, నవ్యాజకరుణతో నాకు నిండు భక్తినొసగి రక్షించుభారము నీదే యని పార్థిరించెద నిండు వినయముతోడ.
- 3 మౌనములయందు నీవు సముడవై యున్నను, దేశకాలావస్థలచే గలిగిన మతభేదములవలన, నిను గూర్చి తగవులఁ బడుట మందబుద్ధిగాని, సత్యమగునే.
- 4 కవినీగాను మరి పామరుడగాని, నీదు సేవ నొకింత సేయ బుద్ధిగల్గుట నాదు పూర్వకర్మ ఫలముగాదె, దాని నుద్ధరించి వృద్ధిజేయ భారమునీవు వహించినను రక్షింపుము నిరహేతుక కారుణ్యముననూ.
- 5 విభ్రమమునుండి తొలగించి విశేషానుగ్రహమునఁ గాపాడు

నట్టి దైవము జగతిలోన నీవగాక మరి లేడులేడు త్రికాలములను.

- 6 వెంబడించియుండు నాశాపాశముల దృంచి నీదు పాదారవిందముల బుద్ధినిలుచు మార్గము నీవు జూపవలయు, కానిచో, చపలచిత్తుడనైన నాకు సాధ్యమగునే.
- 7 కయ్యములాడుచు నాకంటె బుద్ధిమంతుడెవడని యుప్పొంగు నా నీచమనసు నిను జేరజాలునే యెన్నటికైన నీదు కరుణ లేక.
- 8 యమనియమముల నొనర్పలేను, మరి శాస్త్రవిధుల నడుపలేను, పశుప్రాయముగ సంచరింతు సర్వకాలములను, అట్టి నాయందు సంపూర్ణదయనుజూపి రక్షింపుము భూతదయేశా.
- 9 నిమిషకవియను పూర్వార్జితవంశనామము, వెంకయ్యయను వ్యావహారిక నామము పవిత్రమగుటకు నాదు దురితముల బారదోలి సదా నీ పాదసేవజేయ బుద్ధినొసగుము తండ్రి.
- 10 విద్యలేదు నీకథల వర్ణింప, స్థిరబుద్ధిలేదు నీ ధ్యానమొనర్ప, దేహపాటవములేదు నీనామ జపమునేయ, నిక నెటుల నిన్ను జేరుదు నీ భక్తవాత్సల్యమాత్రమున గాక.
- 11 నిను బేర్కొనినను, నీవేను వినినను కలదు మోక్షంబు నెట్టి వానికైన, మిత్రలేని బాధలుతోలగిపోవు మండుడైన, మరి

పాపండుడైన, కఠినుడైన మరి కోపియైన, విటుడైన, మ  
రెట్టి పాపియైన.

12 వెంగళితనమున నటుయిటుఁ దిరుగుచు, కయ్యములాడుచు  
కాంతిలవెంటబోవుచు, యమభటునిబోలి చరించువాడై  
నను సద్గతిని బొందు నీనామస్మరణఁజేసిన మాత్రముననూ.

13 „ అతిపాపకర్ముడైనను సతతము నారాయణాఖ్యశేబ్దము  
మదిలో వితతంబుగఁ బరియించిన చతురుని గొనియాడ  
కమల సంభవు వశమే ” యను భాగవత వాక్యము సత్యము  
గాడె.

14 నిందలకులోనుగాక మిశద్రవ్యముతో సంతుష్టినొంది యింత  
దనుకఁ గాలముగడుపుట నీ కరుణారసమహిమగాదె, నాదు  
పూర్వకర్మ భాగ్యవశముననూ.

15 నేను నూతఁబడినపుడు, మరి సరీస్రపములు దారి నడ్డగించి  
నపుడు కాచి రక్షించితివి తత్తత్కాలములను, గాన నీదు  
కరుణ కుపారముగలదే !

16 నీవాదివిష్ణువయ్యు, కారణాంతరమున నీ భూమియందు మా  
గుషజన్మమొంది, శిష్టపరిపాలన దుష్టసంహారమొనర్చుట  
నీ యపారకరుణనూగాదె.

17 నీదు నిండుభక్తులు నారదాదిమునులు వేచి యుండిరి నీ  
రాకకు సర్వజీవ ముక్తిదాయివగుటజేసి.

18 మనుజుఁడు నేయు సర్వకర్మలనుఁ దన సహితముగఁ బర

మేశ్వరున కర్పణచేసి, యుదాసీనత సదా ధ్యానపరుడై యుండవలయు నితరచింతలేమియులేక.

19 సర్వభూతములను సమముగఁ జూచుచు, ద్వేషమును నాని తూపుమాపి, సచ్చిదానందమూర్తియై సర్వమనుచు నిండు తాదాత్మ్యబుద్ధితో నుండుట శ్రేయమగును.

20 స్వకర్మ పరిపాకవశమున మంచిచెడ్డలు గల్గునపుడు నొందఁ గూడదు హర్షవిపాదములను, మరి నుండవలయు సమబుద్ధితోడ.

21 భక్తియనగ నదనద్వివేకము, సర్వజీవసౌహార్దము, యాత్మ భేద నిరసనము, నిరతము శ్రీ పరమేశ్వర ధ్యానము, శక్తి కొలది ధర్మము పరమేశ్వరార్పణముగ, భూతదయయు స్వజ నపరజన భేదరహితముగను.

22 జీవుల స్వతంత్రుల జ్ఞాననిమగ్నులు, భావికాలగతులరయఁజాలరిది మరచి, తాము సర్వజ్ఞులమనుచు గర్వితులగు టిహాపర బాధకరముగాన విడువవలయునట్టి దుర్గతి హేతుబుద్ధి నన్ని విధములనూ.

23 కాయముక్షణభంగురము జలబుద్బుదమురీతి, వీడును తప్పక నిప్పుడైన నూరేండ్లకైన, నిదిమరువక మనుజుఁడు శ్రీహరి ధ్యానమొనర్పనలయు సర్వకాల సర్వావస్థలయందు.

24 స్వార్థమైన పరబ్రహ్మధ్యానమందుఁ బ్రమాదమునొందు మనుజుఁడుఁడునాయని శంకించిరి శ్రీ శింకరాచార్యస్వామి „వివేకచూడామణి“ గ్రంథములోన.

- 25 కాయము క్షణభంగురమే కాక వ్యాధిపూరితము, క్షణికపరిణామము, దుర్మలరక్తమాంసోపేతము, ధాతుబద్ధము, సదామలముల వెడలించు నవద్వారయుతము, గాన వలదు మనుత్వబుద్ధిదీనియందు.
- 26 తనదియను పదార్థమించుకైన లేదు వ్యప్తిని జగతిలోన, సమష్టిని సర్వము తానై యుండు, మరి సర్వము తనయందుండు, గావున, వలదు వలదు దేహాభిమానము మరియు వస్తుకాంక్ష.
- 27 తాననుచుఁ బెక్కు స్వాభిమానములతో, పలువిధభోగములతోఁ బరిమళ ద్రవ్యలేపనలతోఁ బట్టుదు కూలధారణలతోఁ బెనిచిన దేహమైనఁ దన వెంటరాదు మరణకాలమునను, సుకృత దుష్టతకార్యవాసనలు మాత్రము వెంటవచ్చు, నవి యంతఃకరణ పరిణామములు త్తరగతికారణములగుటఁజేసి, మరియు మంచి చెడ్డలు చెప్పకొనఁబడుచుండు జగతిలోన.
- 28 తలిదండ్రులు, పత్నీపుత్రాదులు సత్యమునఁ దనవారుకారు, పూర్వకర్మవశమునఁ బోషణార్థము సంతజనమురీతి చేరియుందురు నియతికాలముదనుక.
- 29 ఎటులైన మానుష జన్మమునొందుట దుర్లభతరముగాన మనుజుఁడు జీవితకాలము వ్యర్థపుచ్చక దుఃఖతమమైన సంసారసముద్రము దాటనలయు నీ శరీర నావవిచ్ఛిన్నము కాకమునుసె.

- 30 తీర్థయాత్రలు విగ్రహారాధనలు పునర్జన్మ కారణములు, శ్రీహరి భజనము, సర్వజీవ సహోదరత్వబుద్ధి, ధర్మతపశ్చోచము లాత్మార్పణమునవి మోక్షహేతువులరయ.
- 31 దైవత విశిష్టాదైవతాదైవతములను మూడు మతములు వివరింపఁబడియె ముక్తికి శాస్త్రములందు, వాని వివరణమిచట నవసరము, కాని యదైవతము మోక్షమునకుఁ బరమావధియని భోధించు వేదములుపనివత్తులు మరి పురాణములుగూడ.
- 32 దైవతవిశిష్టాదైవతములు సగుణ బ్రహ్మబోధకములు, భక్తి తారతమ్యమునుబట్టి యర్చిరాదిమార్గముల సాలోక్య, సామీప్య, సాహస్య సాయుద్యపదవుల నొసగునని బోధించు.
- 33 అదైవతము నిర్గుణ బ్రహ్మద్యోతకము, అపరోక్షజ్ఞానముచే జీవ బ్రహ్మైక్యసంధానము గావించు దేహ పాతస్థలమందు నని బోధించు.
- 34 భక్తి ముఖ్యసాధనము ముక్తికి యేమతముబట్టియైన, మరియు నాత్యంతిక భక్తి పరబ్రహ్మ తాదాత్మ్యముగాన నదియుఁ బరిణమించు నదైవతముగను.
- 35 సముద్రము తరంగంబులగునటులఁ బరబ్రహ్మంశలు జీవుల గును, కాని సముద్రము తరంగ సంబంధమైనదికాని యటుల బ్రహ్మము జీవసంబంధికాదని తెలియవలయు సుశయ రహితముగను.

- 36 శిశుపాల దంతవక్త్రులు దృష్టాంతముగాగ, న్నే హేతరమున  
శ్రీహరినిగూర్చి చేసిన దూషణయుఁగూడ మోక్షకారి  
యగును నిడు మనమునఁ జేయఁబడనేని, దూషణభూషణ  
తిరస్కారము లాత్మకు లేనికతముననూ.
- 37 ఎవరికోతస్పలేదు నిజమైన భక్తి నిక్కలికాలమునను, కాని  
బహుజనము రామదాసులమనుచు సంచరించుచుండిరి కపటి  
వేషముల ధనార్జనకొరకు.
- 38 గురువుల మనుచుఁ గొందరు మునివేషములదాల్చి, గుణము  
లందు వారికి సరియగు శిష్యులు వెంటరాగ ఓరుగుచుండిరి  
దేశదేశములందు ధనార్జనకొరకై.
- 39 విచ్ఛన్నములగుచున్నవి యాలయములు పూజలు తగ్గె విగ్ర  
హములకు, మంత్రములురావు పూజారులకు, జమవనోల్లరు  
సోమరితనమున, మరి యితర విషయ వాంఛలచేత.
- 40 నాబాల్యకాలమందహర్నిశము వేదాద్యయనమునకుఁ బురా  
ణముల గోష్ఠికిఁ బ్రసేదించిన పవిత్రశ్రుహములిపుడు పేక  
లాటలకు, వివిధ వ్యాపార కార్యలోచనలకు స్థానములై  
మరింతపవిత్రములయ్యె.
- 41 ఏమిచెప్పగల నిప్పటి పాశ్చాత్యనాగరికత విశేషములగూర్చి,  
యెటుజూచినఁ బతులులేని శాస్త్రహిణస్త్రీలబోలి బోడి  
బుర్రలు, బూట్లు, కోట్లు, శిగరెట్లు, మరియు నాసికములందు  
సులోచనము లాననముల కంద మొకర్ప.



- 42 వదిలి వేసిరి బ్రాహ్మణులు (కొద్ది మినహాయింపులతో) సంధ్యా వందనములు, వేదోక్త సర్వబ్రాహ్మణ కృత్యము లింగి లీఘ విద్యాభ్యాస ప్రాభవమునను, పూర్వపద్ధతులు డాం నాన్ సెన్సు సూపరిష్టసస్సు యగుచు నింతకన్న మరేది వింత !
- 43 దేవుడు లేడు వేదములు పిచ్చివాతలు, యజ్ఞోపవీతధారణ మపవిత్రము, శరీర భారకమనుచుఁ దీసివేయుచుండిరి కొందరు బ్రాహ్మణులు, కాని బ్రాహ్మణేతరులు కొందరు ధరించుచుండిరి తామును బ్రాహ్మణులమనుచు.
- 44 కాఫీ, తేయాకు, సోడాబుడ్ల పానములు, యిడ్డెములు, ఉప్తా బిస్కెట్లు భక్షణములు వృద్ధియగుచున్నవి దినదినమునను, మరి యంతలేదు వీని పానములకు భక్షణలకు శుభకార్యములలోన.
- 45 పూర్వకాలముందుఁ బట్టణములకన్న నిండు పవిత్రప్రదేశములని ప్రసిద్ధి నొందిన పల్లిటిగ్రామములిపుడు కలిమహారాజు గారికి చక్కని విహార ప్రదేశములయ్యె, గాన జారచోర మద్యపానాది వినోదములకు, కుట్రలకు, కూటసాక్ష్యము మొదలగు పలువిధకల్పనలకు, మరివ్యాజ్యములకు స్థానములై ప్రభవిల్లుచుండె.
- 46 సత్యము మరుభూములజొచ్చె, మరియు వేదశాస్త్ర పురాణేతిహాసాదిగ్రంథములయొక్క సారము చీట్ల పేకాది యాట లందుజేరె సదాపెక్కు బ్రాహ్మణాది బృందముల కద్వై

తానందమొనర్చు, కాని యస్పృశ్యత మాత్రము కంటుకొనుచు వదలకున్నది బ్రాహ్మణనామము కాపాడునట్టి సరిహద్దు కంచవలెను.

- 47 ఎట్టి దురాచారములు దుర్మడతలు ప్రబలిన కూడదనువారు లేకుండిరి ప్రస్తుత పరిపాలన విధులకువెరచి.
- 48 ఇక నెన్నివిచిత్రము లేర్పడునో, ప్రపంచమెటులఁ బరిణమించునో నూహింపశక్యములేకుండె ప్రస్తుతపరిస్థితులబట్టి.
- 49 ఇప్పటి పాఠశాలలో నీతి మతబోధలు లేని కారణమున, మతవిధులు దైవభక్తి విశేషములు తెలియక జనులు స్వేచ్ఛాసంచారులైరి నిశ్చయముగను.
- 50 విద్యాధికారులు నియోగించిరి సులభమనుచు కుక్క నక్క కాకి కథలఁ జెప్ప చిన్నబాలుర బడుల (Elementary Schools) లోన దైవభక్తి నీతిని బోధించునట్టి పూర్వపు బాలరామాయణ దాశరథి శతకాది చిన్నగ్రంథముల విడిచి.
- 51 లేతకొమ్మ వంచబడు హానిలేక నేదిక్కుకైన నిండు సులభముగను, అటుల దైవభక్తి నీతి సదాచారములు నేర్పవలయు బాల్యమందు, కానిచో నవి యలవడుట దుర్లభము పిదప.
- 52 దీని యోచించురైరి విద్యాభివృద్ధి కేర్పడినవారు, కారణము వారికె తెలియవలయు నిండుబుద్ధిశాలురు వండితులగుటవలన.
- 53 మతగురువులు తటస్థముగఁ జూచుచుండిరిట్టి దుస్థితుల తమకు

గాని యట్లు, మతముల రక్షణ, సుస్థితులగూర్చి మతాధి పతులైనను, ప్రభుత్వమువారి యుదాసీనతవలన.

54 పాఠశాలలోఁ జదువు బాలురలో బెక్కండు విద్యాభ్యాస శ్రద్ధలులేక వ్యర్థపుచ్చుచుండిరి కాలము శరీరాలంకారముల, నాటకముల, పేకలాటల మరి వినోద సంభాషణలవలన.

55 ఇట్టి దురభ్యాసములను గమనించుకుండిరి బాలుర యుక్తప్ర వర్తనలకు, విద్యాభివృద్ధికి బాధ్యులైన తండ్రులు పోషకు లాశ్చర్యముగను బుద్ధిమంతులగుచున్నారను నమ్మకమునను.

56 మనుజుని యుక్తప్రవర్తనలకు స్వభాష స్వమతబోధలుతో సరిరావితరమతబోధలు జన్మతఃకలిగినవి కానివగుటవలన.

57 అన్యభాష, అన్యమత విధులు మరి రహస్యములు స్వానుభ వమునకు రాకను, మరి స్వమతవిధుల జ్ఞానమించుకయులేక, పలువిధముల భ్రష్టులగుచుండిరి విద్యార్థులరయ.

58 “శ్రేయాన్ స్వధర్మోవిగుణః పరధర్మాత్స్యనుష్ఠితాత్ ।  
స్వధర్మనిధనంశ్రేయః పరధర్మభయావహః” యని గీత లలో శ్రీకృష్ణస్వామిచెప్పిన వాక్యము సత్యముగాదే.

59 తలిదండ్రుల యాబ్ధికములైనఁ బెట్టుకుండిరి కొందరిపుడు పూర్వార్థములు శాస్త్రవిధులు డాం నాన్ సెన్సు యనుచు.

60 భోక్తలరుదయ్యె యాబ్ధికములకు నింగిలీషు విధ్య నభ్యసించు వారు నీచమనుచు, వచ్చుచారధిక దక్షుల బేరమాడుచుం డిరి శంకలేక.

- 61 మరియుఁ గష్టకాలమందు సహాయమొనర్చువారసలులేరు,  
యిట్టి యోగ్యతలు, శాఖ కట్టడియేర్పడెను బ్రాహ్మణ  
శాఖలందు.
- 62 ఇకకొద్ది వత్సరములుగడచునరికి యాబ్ధికములుంచువారుండరు  
రూఢిగాను, నెవరైన నుంచఁదలచినచటకముల చేయవలసి  
యుండు, మరి శవముల మోతకు శకటము లాధారమగును  
నిశ్చయముగను.
- 63 మరియుఁ గొందరికి బ్రాహ్మణ నామము భారమయ్యె  
సంతరంగమందు, బైటకు మాత్రము చెప్పట తప్పకుండె  
మారునామము లేని కతమున మరి గౌరవముకొరకు.
- 64 వేదవిహితమైన వృత్తులుకన్న నిండు మర్యాదగలవియనుచుఁ  
గొందరు బ్రాహ్మణు లవలంబించిరి కుట్రలను కూటసా  
క్ష్యమును.
- 65 తిట్టవచ్చు నన్నీ వాక్కులకు దూషణచేసినాననుచు, కాని  
తోటలో నొకచెట్టు పూచినఁ దోటపూచినదని, గ్రామ  
ములో నొక గృహము కాలిన గ్రామము కాలినదని చెప్ప  
వాడుకరీతి, జాతిలో గొందరు దుశ్చరితులైన, జాతికి గల్గు  
దుర్వ్యశస్సుగాన, నాదు దూషణచే నట్టి సోదరులు సుశీలు  
రయ్యేనేని, బ్రాహ్మణులు క్రూరులనృతవాదులను నపయ  
శస్సు తప్పనుగానఁ, జేసితి సత్యమైననింద.
- 66 మతసభ లుపన్యాసములును జరుగుచున్ననమితముగను,

కాని ప్రయోజనము లేకుండె దుష్కాలము గుటవలన, వాగ్ద్యయముతప్ప.

- 67 చదువవచ్చు నింగిలీషు ప్రకృత రాజభాషయగుటఁజేసి, జీవనాధారము ప్రాభవములకొరకు, దానినుంచి గర్వితులై సనాతనమత సాంప్రదాయముల విడిచి స్వేచ్ఛసంచారులు, కులభ్రష్టులగుట నిందార్హము, మరి నగుబాటుగాదె లోకములోన.
- 68 కొందరు మహనీయు లింగిలీషు విద్యావిశారదులయ్యి, సనాతనధర్మమార్గముల సంచరించుచుండిరి నిండు దైవభక్తిగలిగి, నక్షత్రములలోఁ జంద్రునిపగిది కడు యశస్సుతోడ.
- 69 వారి సంఖ్య క్రమముగఁ జగ్గుచున్నది బహుళ పక్ష చంద్ర కిరణములభంగి, కొలది వత్సరములు గడచునరికి, వేదాభ్యాస శూన్యమై యమావాస్యరాత్రి సరణి, గాఢతమస్సు వ్యాపించు చిరకాలము సంపూర్ణనాగరితకు, దైవభక్తికి, విద్యలకు, సర్వసంపదలకుఁ బ్రసిద్ధిగాంచిన హిందూదేశజనుల మనములందు.
- 70 కుతర్కములవీడి మహోత్కృష్టమైన వేదవిహిత మార్గముల సంచరింపవలయు, లేనిచోఁ గాలక్రమమున దైవభక్తి నశించు మరి యిడుములు సంభవించు దత్కారణమునను.
- 71 సకల శ్రేయస్సులకు మూలము దైవభక్తి, సుశీలత, యన్యోన్యస్యపైత్రి, విడువడగదు వీని నెట్టి సమయములను, లాభాలాభములు జయపజయములు దైవపరముఁజేసి.

- 72 మహానీయులు మహాకవులు, రాజకార్యధురీణులు, స్వమత గ్రంథములును చేయు సద్బోధలు నిండు శ్రేయోదాయకములు, వానిమరువఁగూడదు సర్వకాల సర్వావస్థలయుదుం.
- 73 ఘనులు మన పూర్వులు రచించిన గ్రంథములనంతములు సంస్కృతాది భాషల విద్యాశాఖలందు, వానిఁ జదువుచు వినుచు నుండవలయు వారి సంతతి వారమగుటవలన, విడువఁగూడదు వారి శిష్యవారములను ధర్మవిధులను మరియు దేశ భాషాభిమానులమయ్యేనేని, వారి సచ్చరిత్రలు మనకు మార్గదర్శకములుకావే.
- 74 పరికించి చూచిన నంతఃకలహములకంటెఁ గానరాదు గొప్ప యాపద కుటుంబములలోన, శాఖలలోన, దేశజనులలోన, మరి రాజకీయ స్థానములయందు.
- 75 „పోరునష్టము పొందులాభమను” లోకసామిత తార్కాణముగ, మహాభారతయుద్ధకాలమునుండి, పలువిధకారణములవలన నంతఃకలహములు, కుట్రలు ప్రబలి క్రమముగ స్వేచ్ఛనశించి, యవయవములు మనస్సు బంధింపబడి, కారాగారములసాటి శరీరములతో మిగుల హీనస్థితి, బానిసత్వములకు లోనైనను, నీటికాకి నెపముల హిందూమహమ్మదీయులును, గొప్పకొద్ది శాఖలనుచు హిందువులలోను పోరాడుచుండిరి ఘోరముగను, మరియుఁ గొన్నికొట్ల హిందువులు మతాంతకులై వారి జనసంఖ్యయు బలము తగ్గి క్రమముగ దేశము కడు దుస్థితికివచ్చుచున్నను విడుచుట

లేదువాని, నింతకన్న శోచనీయమైన యంశము, దేశారిష్ట  
కారణమేది తలప.

76 లోకవ్యవహార సౌష్ఠవములొరకు నేర్పడినవి యాదికాలమున,  
బ్రాహ్మణాది నాల్గువర్ణములు, వాని శాఖలు, గొప్ప  
కొద్దులు, ఘనతనీచత్వములులేవు వానిలోన, కలవని యె-  
చుట సురభిమానముగాక సత్యమగునే.

77 శూద్రనామము నీచమనుచుఁ దలచుచుండిరి కొందరు ప్రకృ-  
తమందదియు సరికాదు, శూద్రశబ్దము సర్వప్రాణుల జీవ-  
నము మరి సౌఖ్యహేతువులైన పలువిధ కార్మిక కర్మలనొ-  
నర్చు జనసముదాయనామమగుటఁజేసి.

78 పాదములు, తొడలులేకుండ నేజింతువైన నడువగల్గునే, భుజ-  
ములు చేతులులేనిచో కర్మలనొనర్చు సాధనములెవ్వి భువి-  
లోన, యటులనే శిరములేకుండిన వీని నడుపు మనోబు-  
ద్ధుల కాస్పదమేది తలప.

79 శిరము, భుజములు, తొడలు, పాదములు సౌఖ్యముగ జీవిం-  
చుట కౌఠారమగునటూల, నాల్గువర్ణములు పరస్పర సహాయ-  
మువలన సౌఖ్యహేతువులయ్యె మనుజులకు సర్వదేశముల  
యందు, గాన నీచమెద్ది వర్ణములలోన మరియు శాఖ-  
లలోన.

80 సానిభోగముల శాఖలు నీచమనుచుఁ దలచుచుండిరి కొంద-  
రివుడు, నదియు సరికాదు, పరదేశీయులకు వంటపూటి

గృహములవసరములగునటుల నివియు నవసరమయ్యె, కాని  
వారు స్వేచ్ఛసంచారము వదలి, వివాహితులై గృహస్థధర్మ  
మున నుండవచ్చు నిర్భయముగను శాస్త్రసమ్మతముగను.

81 సర్వమతములకు శాఖలకు జీవనాధార వృత్తుల నేర్పరచు  
నపుడు, గానవిద్య సానిభోగములవారి కేర్పరచబడియె, సర్వ  
జనుల కాహ్లాదమొసర్ప, మరియు నట్టి విద్య వృద్ధి నొంద.

82 పరికించి చూచిన నీచకులము నీచవృత్తిలేదు జగతిలోన,  
సకలవృత్తులు, శాఖలు, సర్వకర్మలు విధిగ నుండవలసినవి  
యగుటఁ జేసి.

83 ప్రకృతమందుఁ గొందరగ్రశాఖలవారును, యల్పశాఖలవా  
రును, మంచి యశావ్యవస్థ శరీరదారుధ్యత గల్గియుండియు,  
వారికి నియమిత పనులవిడచి, సోమరితనమున ముప్తివృత్తి  
జీవనాధారముగ నేర్పరుచుకొని పీడించుచుండిరి జనుల, దేశ  
దుస్థితి వృద్ధి నొంద.

84 ఇదియొకటితప్ప, లేదులేదు నీచవృత్తి నీచసాఖ భుషిలోనమరి  
దారిద్ర్యము భాగ్యవంతులకు నంజనమువంటిదిగాన, సదియు  
ప్రపంచ వర్తనకు ముఖ్యమయ్యె.

85 సర్వమతములను, శాఖలను వాని నామముల నేర్పరచిన  
మతకర్తలు—ఋషులు మునులు సర్వసములు, దివ్యజ్ఞాన  
సంపన్నులుగాన సర్వజన సౌఖ్య శ్రేయోభివృద్ధి కోర్కెలు  
తప్ప, లేవు వారికి కలుషబుద్ధులరయ.



- 86 విదేశ పాలనావశమున “విభజించి పరిపాలించు”మను రాజనీతి పచనములఁబట్టి, బోధించుచుండిరి స్వలాభపరులు, శూద్ర శాఖలలోఁ గొన్ని నామములు నీచమనుచు, జనులలో నంతఃకలహములు, కుట్రలు వృద్ధి నొందఁ గోర్కెత్తోడ.
- 87 సర్వమతముల, శాఖలవారు దేశాభివృద్ధి హేతుభూతములైన సంఘకార్యములం దేశమనస్కులై యుండవలయు, కానిచోఁ గార్యభంగమొనగూర్తురు శాత్రువులు పలువిధములను స్వలాభపరులగుచు.
- 88 ఏకమై యన్వితీయమై సర్వోపాధిగతమై సర్వసాక్షియైన నాత్మను ధ్యానించుటమాని, అంతఃకలహములే సత్యములు శ్రేయోదాయకములనుచు, జీవితకాలము వ్యర్థపుచ్చుట కంటే నీచముగలదె జగతిలోన.
- 89 ఆత్మ జడపదార్థములయ్యె సృష్టిక్రియములోన, మరి జడపదార్థములాత్మయయ్యె లయకాలమునను, గాన సర్వజీవులు పదార్థములు యొకటియైన నాత్మయేగాని వేరుయనగరెండు కానియటల, సర్వమతములు శాఖలు విరాట్పురుషుని శరీరమయ్యె, గాన వలదువలదు భేదబుద్ధి మరి పోరాటములు వీనిలోన, నిహ పరసౌఖ్య హానికరములగుటఁజేసి.
- 90 ఆహారము ముఖ్యము సర్వప్రాణులకు, దాని కొరకారంభమయ్యె పోరాటములు జంతువర్గములోన, మరియు వృద్ధి నొందె మానవజాతియందు, ధనికులు యధికారపురుషులు గీతల 13

అధ్యాయములో (శ్రీకృష్ణస్వామి చెప్పినట్లు) ధనమా  
గించి బీదలకు జీవనాధారము నేర్పరచని కారణమునచూ.

- 91 అట్టివారికి లేకుండే తామును బీదజనులు నొకయాత్మ  
స్వరూపములను విజ్ఞానమరయ.
- 92 విదేశపాలనావశమున సముద్రావలి దేశములనుండి దిగుమ  
తులగుచున్నవి వస్త్రాది సకల కార్మిక సరుకులు, దానివలన  
పూర్వపు కార్మిక పనులు నశించి కోట్లకొలది జనులన్నాతు  
రులై ఊభిల్లుచుండిరి దిక్కులేక.
- 93 నాబాల్యకాలమునఁ గూలీలు సులభముగ నారుమళ్లు బరు  
వుగల కాపిళ్లను మోయుచు 20 మైళ్ల దూరము వెళ్లేవారు  
మధ్య మజలీలేక, యట్టి శక్తి క్రియముగ క్షీణించి యిప్పుడు  
విడిగనైన నడువలేకుండిరి కడుపునిండ తిండిలేక.
- 94 కొంతవరకైన జనుల బాధలు తగ్గింప సమర్థతగల మహారా  
జులు, రాజులు, జమీన్ దారులు, గొప్ప ధనవంతులు, మరి  
పట్టణములలోన పల్లెలలోన పెద్దలు (Leaders) చూచు  
చుండిరి యిట్టి దుస్థితిని తటస్తముగను, పూర్వమువలె కర్తా  
గారముల తిరుగ నేర్పరచి, వృద్ధిపరచిన, దేశము సుస్థితికి  
వచ్చు, బీదజనుల సంతోషివలన వివిధమైన ఘోరకృత్యములు  
తగ్గు నిశ్చయముగను, ధనము నిలుచును దేశములోన, మరి  
జనులుగూడ నీ యుద్యమమునకుఁ దోడ్పడి విదేశ సరుకులఁ  
గొనుటమాని, స్వదేశసరుకులఁ గొనవలయు విచారము  
గను, మరి నిండు సంతోషముగను.

- 95 ఇంగిలీషు భాషాజ్ఞానము వృద్ధినొందుటకు ప్రభుత్వమువారే  
 ర్పించిన పాఠశాలలోఁ జదివి, గొప్ప పరీక్షలలో నుత్తీర్ణు  
 లైనవారు పెక్కులు జీవనాధారములేకను, విద్యాభ్యాసము  
 కొరకు ప్రయత్నించిన సొమ్ము వడ్డీనైన నిచ్చుకొనలేకను  
 బాధపడుచుండిరి నిక్కాలమునను, విశేషించి వారు వాత  
 పనులకేగాక మరెట్టివనినిఁ జేయజాలకుండిరి మిక్కిలి దుర్బల  
 శరీరులు, కాయఃప్రముల నెరుగని వారగుటవలన.
- 96 స్వంతదేశవర్తకము, మరి కార్మికపనులు తగ్గునను భీతివలన  
 విదేశపరిపాలకులు కర్మాగారముల నేర్పరచకుండిరి యీదేశ  
 ములోన “రాజులు చోరప్రాయులై సంచరింతు”రను భాగ  
 వతవచనము సత్యముకాగ.
- 97 ఎట్టి హీర్షులులేవు వృక్షవర్గములోన, నటువిధ మొక్కలు  
 పెరుగు నొక స్థలమునందు నన్యోన్యమిత్రత్వమున, పెరుగు  
 టలో నొకదానినుండి రెండవది తప్పుకొనుచు, మరి తీగెలు  
 ప్రాకును పెద్ద వృక్షములమీద.
- 98 ఇకనైన జనులన్యోన్య కలహములుమాని నిండు దేశాభి  
 మానము సౌహార్దము, మరియు నద్వైతమతము బోధించు  
 నిండు సోదర భావముగల్గి సంచరించవేడెద నిహషర సౌఖ్య  
 దాయకములగుటవలన.
- 99 నాబాల్యకాలమున దేవోత్సవములకుఁ బంచములు తప్ప  
 సర్వజనులు విచ్చేసి, యుత్సవము పూర్తియైనదిదప ప్రసా  
 దము స్వీకరించి వెడలుచుండిరి. మరియు బ్రాహ్మణులు

విగ్రహములనొద్ద వేదముక్కులు చెప్పుచుఁ దిరుగ స్వామి  
యాలయమునకు రాగ మంత్రపుష్పాదిక్రియలొనర్పి వెళ్లుట  
యాచారమైయుండె.

ఇపుడు స్వామి యుత్సవములలో వాహనముల మోయుఁ  
గూలీలు పూజారితప్ప, చేరువానొకరై నలేరు వట్టుపెట్టినట్లు.

మునుపటి యట్లు చేయుటకు భక్తి మరి యోషికలులేవు  
జనులకిపుడు, చుట్టలకాల్పు, వ్యర్థసంభాషణలవలనఁ గాలము  
గడిపెదరు కొందరు, మరికొందరు జూడముల, పేకలాటల,  
వినోద సంభాషణల ముఖ్యముగ బ్రాహ్మణకులమువారు.

ఇటులఁ బూర్వాచారములన్నియు మారిపోయె, నూయున  
ల్పమయ్యె, దూరదృష్టి క్షీణించె, వేదవిహితకర్మలు ధర్మ  
ములు నశించె, మరియు రోగములు, జారచోరసంఖ్యలధిక  
మయ్యె, పన్నులు నిర్భరములయ్యె, అధికారబాధల కంతు  
లేకుండె, జనులు నానాటికి బీదలగుచుండిరి, భావికాలగతు  
లెట్లుండునో నూహింపలేని దుస్థితినిఁ జెందెదేశము విదేశ  
రాజపాలన, భాషాభ్యాసల హేతువగను.

103 మరియుఁ బాడిపటలుతగ్గె, భూమి యోషధులు నిస్సార  
మయ్యె “నిస్సారాపృథివీనిరాషధిర్లతా నీచామహత్త్యం  
గతా” యను సామిత సత్యమయ్యె, శాంతితగ్గె, జనుల  
లోన నంతఃకలహము లీర్పలు, కుట్రలు వినాడలు, దురాశ  
లధికమగుచుండె దినదినముననూ.

- 109 వాత పైత్య శ్లేష్మముల విషమగతిచే దేహమున కనారోగ్యము గల్గురీతి, రజస్తమోగుణము లుద్రేకమునను చిత్తము చలించు శ్రీహరి ధ్యానమందు, భక్తియును తగ్గు తత్కారణమునను, కానభక్తులు దినవలయు సదా సాత్త్వికాహారము, కామోద్రేక పదార్థముల విడిచి.
- 110 కల్లు సారాయి, మరితర మైకపు పదార్థములు చెరుచు బుద్ధి భక్షణానంతరమున, స్త్రీ స్వరూపము చెరుచు దర్శన మాత్రమునను, గాన భక్తులు జాగరూకులై మెలగవలయు ననివార్యమైన స్వభార్యేతర స్త్రీల సమావేశ కాలముల యందు.
- 111 మితము మంచిది యాహార విహారములయందు, నతివ్యాప్తి కూడ దెప్పటికిని, గాన మనుజుడు సదా జాగరూకుడై సంచరించవలయు సర్వకాల సర్వావస్థలయందు.
- 112 తల్లివంటిది భక్తి సర్వవిధములను, తొలగించు నాపద లిహమునందు, మరియు మోక్షమొసగు దేహనాశమున, గాన భక్తులు నమ్మి భజించి రేసి సకల శ్రేయములకొందురని సమయములనూ.
- 113 అనిశము గురువుల వలన నీ కథాశ్రవణము, నిండు శ్రద్ధతో నీ నామస్మరణము, బాహ్యమున సంతరంగమున సర్వకలుష రహితముగ నీ పాదసేవ, మరి హెచ్చుగ నీ భక్తుల పాద సేవ భక్తి విశేషములరయ.

- 114 స్వరణయన మనసు వేరుగనుండఁ బెదవులతో నీ నామము  
 చ్చరించుటఁగాదు, యంతరంగమున మనసు నీయందు నిల్పి  
 త్రిపుటి యుక్తలేక త్రిపుటి రహితముగఁ జేయవలయు నొం  
 టరిగ నేకాంతస్థలమునందు.
- 115 మరితరవేళల నీ సఖులతోఁగూడి ముచ్చటించవలయు నీ  
 విభూతులను గూర్చి యనోయన్య ప్రభోధముగలుగునటుల.
- 116 యుద్ధరంగమున నీవర్జునున కానతిచ్చిన “తద్బుద్ధయస్త్ర  
 దాత్మానస్తచ్చింతాస్తత్పరాయణాః” యను వచనముల  
 సారము గ్రహించి నడుపవలయు భక్తియోగము ఫలకోర్కె  
 విడిచి సమచిత్తముతో.
- 117 భక్తుల మనస్సు సుస్థిరమగుటకుఁ దొలుతవారికి కష్టముల  
 నొనగూర్చుదువు, తుదకు రక్షించెదవు తప్పక నీదాసు  
 గోపన్న మరి యనేకులు దృష్టాంతముగను.
- 118 స్వప్రయత్నములు మాని భక్తులు పూర్తిగ నీ శరణుఁ  
 జొచ్చి యాత్మార్పణ చేయుదనుక నూరకుండువు మొరవిన  
 నియట్లు, నీవేగతియని నమ్మి నిండు బుద్ధితోఁ బ్రార్థించిన  
 తత్క్షణమున రక్షించెదవు ద్రావని దృష్టాంతము వస్త్రహార  
 ణకాలమునను.
- 119 నినుబేర్కొని మొరవిడువరకు నూరకుండువు నిన్ను గాని  
 యటుల, నీపేరు నుడివి రక్షణవేసిన రక్షించెద వాక్షణంబు  
 గజేంద్రనిభంగిని.

- 120 రక్షణకు నిను పార్థింఁచఁ దెలియని వారలనపార్థితుఁడై  
కాచి రక్షింతువు జాగునేయక తత్కాలమున, నిందుకు  
నేనదృష్టాంతము నాబాల్యమందెవరికిఁ దెలియక నూతఁబడిన  
కాలముననూ.
- 121 ప్రారబ్ధవశమునగల్గు సుఖదుఃఖములయ్యె కాలములను, మరియు  
“దైవంమానుష రూపేణ” యను న్యాయమున నీవలనఁ  
బేరితులై యితరులు నివారించురట్టి యాపదలనుండి.
- 122 స్థూలస్పృష్టి నీవు ప్రభుఁడవు, రక్షకుఁడగుటవలనఁ గాచి  
యుందువు జీవులను పదార్థముల నెపుడందువలన నిజగతి  
జరుగుచున్నది సుస్థిరముగను.
- 123 సుఖఃసుఖములకు శీతోష్ణములకు, హర్షవిషాదుల నొందు  
వాడు నీభక్తుఁడుకాడు, వానివిడిచి నీ పాదారవిందముల  
నేకాగ్రత నిలుచుదనుక.
- 124 సకలమైన కోర్కెలు వీడి చిత్తము సుస్థిరముగనిండు ప్రేమా  
తిశయమున నీధ్యానమందు నిల్పుట భక్తియగును, మరియు  
నది త్రిపుటిరహితమయ్యెనేని సమాధియనబరగు.
- 125 వత్తి చమురు ప్రవిదేశమైయుండిన, నగ్ని స్పర్శవలన దీపమై  
కాంతినిచ్చుకరణి, కరణత్రయము నేకతనొందించి చేయవ  
లయు భక్తి సమబుద్ధితోడ.
- 126 మరియు వత్తి చమురు ప్రవిద కలియకనుండిన, నగ్ని స్పర్శ  
వలనఁ బ్రయోజనము లేనియటుల, కరణత్రయమేకముగాని  
భక్తి నిష్ప్రయోజకమగు నిశ్చయముగను.

- 127 “కరణత్రయంబుచే నరుఁడేకర్థంబు సేయునయ్యైవేశకా  
హరికర్పణమని పల్కుటఁ బరువడి సుజ్ఞానమండు) పరమ  
మునీంద్రుల్ ” యను భాగవతవచనము ప్రమాణమరయ.
- 123 స్వప్రయత్నము, శ్రద్ధ, సజ్జనసేవవలన చిత్తశాంతిగల్గు, భక్తి  
బీజము నాటుకొనును యంతఃకరణమందు, నదియుఁ గ్రీమ  
ముగ వృక్షమై ఫలమునిచ్చు.
- 129 జ్ఞాన భక్తి మార్గములలో భక్తిమార్గము సులభమనుచు  
నుపనిషత్తులు, భగవద్గీతలు చెప్పుచున్నవి నిస్సంశయముగను  
గాన ముముక్షువులు సగుణభక్తి స్ఫారంభించవలయుఁ  
దొలుత, మరియునది నిశ్చలచిత్తముతో నఖండముగఁ  
జేయబడసేని త్రిపుటి రహితమై నిర్గుణధ్యానమగును.
- 130 ఘనకుటుంబములలోనజన్మము, విద్యాధనాకారములు ముక్తి  
హేతువులు కావు భక్తిలేక, మరియు నవిలేని యంత్యవర్ణ  
మందు జన్మించిన మనుజుఁడు ముక్తి భాగుడగును భక్తివలన.
- 131 విద్యయనగ నేదైన భావను చదువుట, వ్రాయుట, శబ్దార్థ  
ములుచెప్పుట మాత్రమెకాదు, యెట్టిపనినై నను సూక్ష్మబుద్ధి,  
కుశలత, మరి నేర్పుతోఁ జేయశక్తి గూడ విద్యయగును,  
మరి నదియు ఫలకాంక్షలేక పరమేశ్వరార్పణముగ నిర్మల  
మనసుతోఁ జేయఁబడుసేని, మోక్షకారియగును, కర్తవ్యకా  
రయ తృప్త్యభావము విడుచుటవలన.
- 132 విద్యలేని స్త్రీలు శూద్రులు మరి పంచములు చేయుదురు



హరిభజనలు నిండు నిర్మల మనసుతోడ, నట్టివారిని మూఢులనుటఁ దగదు విద్యావంతులకు, జ్ఞానులమని గర్వించు నారికిని.

- 133 సర్వదేహములందు వసించుఁ బరమాత్మయంశరూపమునను, జ్ఞానియెవరో యజ్ఞానియవరో, భక్తుఁడెవరో, కాని వాడెవరో తెలియఁజాలరు, కానఁ జేయరాదట్టి విషయతలనెపుడు.
- 134 రామ ! సముఁడవై యుందువు సకల జీవులయందు, హెచ్చుతగ్గులులేక జాతిమతవివక్షఁ బట్టి, గాన వీనిగూర్చి పోరాటములు వలదు వలదెన్నటికిని.
- 135 దుర్లభంబైన మానుషజన్మము పుణ్యసాపమిశ్రితము, వగవఁగూడదు సుఖదుఃఖములకు, మరియుఁ బ్రార్థించవలయు శ్రీహరినిగూర్చి యట్టివి ప్రార్థించుతరిని.
- 136 అన్నిమతములకు శాఖలకు రామ ! నీవయె యధిష్ఠానము, పరబ్రహ్మ, వివిధదేవులు లేరేకాలమునను, దేశభాషాదిభేదములచే గల్గినఁ బలునామములబట్టి గొప్పకొద్ది మతములనుచుఁ బరమాత్మభేదము చెప్పవలదెన్నటికిని.
- 137 సకల శ్రేయోమూలమాత్మజ్ఞానము, ఆత్మరతి, ఆత్మకీర్తి, ఆత్మకానిది పరమాణువైన లేదు జగతిలోన, గాన భక్తులాత్మజ్ఞానము బడయవలయు ముక్తికొరకు.
- 138 “జగత్సర్వంశరీరంతే” యను వాక్యసారముగ నీవు జగత్సర్వరూపుఁడవు, జగము నీ ప్రతీకముగాన భక్తులేది చూచిన, వినిన నిన్ను భావింపవలయు.

- 139 కించిజ్ఞుఁడు, మరి యవిద్యానిమగ్నుఁడు, దీనుఁడైన మనుజుఁడేమిచేయఁగలడు, నీదు ప్రేరణలేనిచో సర్వయత్నములు వ్యర్థమైపోవు శాంతికలుగదు చిత్తమునకు.
- 140 నీకృపకుఁ బాత్రుఁడైన భక్తుని హృదయానువర్తివై జ్ఞానదీపమొనగి, యవివేకమను సంధికారము నశింపుచేయుదునని గీతలలో నీవర్ణింపఁబడినది. బ్రతిజ్ఞను నీ శరణుజూచ్చిన నాయందనుగ్రహింపఁ బ్రార్థించెద నిండు వినయముననూ.
- 141 భక్తుఁడు విశుద్ధచిత్తముతో మర్కట కిశోరన్యాయమున నిన్నాశ్రయించవలయుఁ గాని చపలచిత్తుఁడనైన నాకది యసాధ్యము గాననీవ ననురక్షించవలయు మార్జాల కిశోరన్యాయమునను.
- 142 “మచ్చిత్రామద్గత ప్రాణాబోధ యంతః పరస్వరం” యను గీతావచన సారమున, నాచిత్తము సదా నీ కథలవినుచుఁ బాడుచు, నొకరికొకరు నీ గుణానుభవ ప్రబోధము చేసుకొనుచు, నీ పాదారవిండ ధ్యానమందుఁ జంచల రహితమై నిలుచు నట్లనుగ్రహింపుము దేవా.
- 143 నవవిధ భక్తిమార్గములలోఁ గడపటి “యాత్మని వేదనము ముఖ్యము. తక్కిన శ్రీవణాది యెనిమిది దాని యంగములు—సోపానములు. మరి యాత్మనివేదనము, “మామేకం శరణంవ్రజ” యని గీతల పదునెనిమిదవ యధ్యాయములో శ్రీకృష్ణస్వామి చేసిన కడపటి యుపదేశము యొకటేమనిఁ దలచెన నిస్సంశయముగను.

144 ఓరామ! నీవు నిస్సంగుడవు, నిర్వికారివి, గుణాతీతుడవు,  
యోగనిద్రాపరుడవయ్యి, భూతదయాపరతను నాయెడల  
మేల్కొంచి, నీదు పరిపూర్ణభక్తులలో నొకనిగఁ జేర్చుకొ  
నుము, పరమ దయానిధివగుటఁ జేసి.

145 „బుద్ధియును మనంబు నినుబోరయునట్టిభక్తి యొసగుముజలధి  
శయన, పూర్వకర్మఫలంబులుపొందుగాకనవిరుణంబులు కడ  
తేరుటై సుఖింతు” నను భాగవత వాక్యము సత్యముగాగ.

146 మరియు నీవు నీతతోడ నాంజనేయూదియంగములతోడ  
నాదు హృదయమున వసించి నీదు స్మరణము విజ్ఞానమొస  
గుము నడుచునపుడు కూర్చుండునపుడు మరి యంత్యకాల  
ముననూ.

147 నీతో సఖ్యము సుగ్రీవునకు సంశయరహితమై వృద్ధి నొంద,  
నొకబాణమున సప్తతాళవృక్షముల ఖండించినటుల, నతి  
పవిత్రమైన మనమున నీశరణు జొచ్చి యాత్మార్పణజేయ  
కుచికి కారణములైన నాదు మలినమనో, బుద్ధి, చిత్తా,  
హంకార, సంశయ, విపర్యయ, హీనశ్రద్ధలను సప్తకమును  
దుర్చించి రక్షింపవేడెద శీగ్రముగను.

148 „పూర్ణమదః పూర్ణమిదం పూర్ణాత్పూర్ణమదత్యతై,  
పూర్ణ స్యపూర్ణమాదాయ పూర్ణమేవావశిష్యతే” యు  
వేనవచనసారమున, నీవు సదా పూర్ణుడవు, గాన భక్తులకు  
లేదనుమానము పూర్ణత్వసిద్ధికొరకు.

- 149 “తదిదం బ్రహ్మ సర్వమిదం బ్రహ్మ” యను నుపనిషద్వాక్యములు ప్రమాణములుకాగ, విశ్వములో దృశ్యమగునట్టి కానట్టి పదార్థజాతమంతయు విశ్వసహితము బ్రహ్మము—కారణరహిత కారణముగానఁ, బ్రార్థించవలయువాని బ్రహ్మప్రతీకముగనూ.
- 150 మరి ధ్యానము నిర్మలమనసుతో నఖండముగఁ జేయఁబడిన సంప్రజ్ఞాతయనగ సవికల్ప సమాధియు, త్రిపుటి రహితముగ ధ్యాతృధ్యేయాకారమునొందినపుడసంప్రజ్ఞాత యనగ నిర్వికల్ప సమాధియగును.
- 151 మనోబుద్ధులన వ్యభిచారగతిని నీయందు నిలుపు శక్తిధ్యానమగును, యట్టి శక్తి సదా నాకొనగి రక్షింపుముదేవా.
- 152 వలదు సంతుష్టి సత్ప్రవర్తన, సద్గోష్ఠి, శ్రీహరి భక్తిధ్యానములయందు, వలదసంతుష్టి లౌకిక వ్యవహారములయందు, మరియు సంచరించవలయుఁ దనవలన నితరజన్మలకు, వాని వలనఁ దనకు భయప్రమాదములు లేకుండునటుల.
- 153 వివేకం పరమాశీత్య, బుధ్యాసత్యమనేత్యచ, ఇందియా రీనలంఛిత్యా తీర్ణోభవ భవార్ణవాత్ యరు మహోపనిషద్వాక్యమునుబట్టి మనుజులకు బుద్ధి స్వాతంత్ర్య మొనగబడె, గాన మనుజులు దాని సరిగ నుపయోగించి మెలగవలయు సర్వ వైదిక లౌకిక కార్యములయందు.
- 154 ద్వివిధమైన పరిశుద్ధ మలినమనస్సులు మిళితమైయుండుట సత్యమైనను, వివేకబుద్ధి నాశ్రయించి, మంచిచెడ్డల వివక్ష

చేసి, మలినవృత్తులను వాని కార్యముల నణచవలయు రాజ హంస పాలనీర న్యాయముననూ.

155 వజ్రము వజ్రముచే ఖండించఁబడునటల, మలినమనస్సును మనస్సుచే నిరోధింపవలయు మారుసాధనములేని కారణ మునను.

156 ఓసరమేశ్వరా ! జగదీశ్వరా ! పరమపురుషా ! పురుషో త్తమా ! నృప్త్యాదియందు నీకు గల్గిన యనంతనామములలో రామనామము మిగుల పవిత్రమై, నిరంతర మమృతరసము వర్షించునదియగుటవలన, దశరథపుత్రుఁడవై నీవతరించిన పుడు, పురాతన రామనామము నీకిడెను వసిష్ఠఋషి సర్వప్రాణుల భుక్తిముక్తి మరి శ్రేయోదాయివగుటఁజేసి.

157 ఎట్టి పాపియైన నొకమారు నీనామోచ్ఛారణ మాత్రమున, దురితదూరుఁడగును శంకలేక, చెప్పసాధ్యమగునే నిరతము నిండు పవిత్రమనసుతో నీనేవ సేయువాని సద్గతినిగూర్చి.

158 నామరూపములు, దేశకాలములు మాయాకార్యములగుటఁ జేసి నామరూప రహితుఁడవయ్యి, బ్రోచుచుండువు భక్తులు నిను ప్రార్థించు రూపముననూ.

159 కల్లభక్తునకుగల్గు గర్వము, డంబము, దర్పము, ప్రకటించు వేషభాషలఁ దాను భక్తుఁడనటంచు జనుల పొగడి కవశ్యత లనుగోరి.

- 160 నిజమైన భక్తుడు తన భక్తి మరుగుపరచి సంచరించు వెరి  
వానివగిది జనులు నవ్వంగ, పరిహాసములు నేయ, మరి నిండు  
పవిత్రతను నిరతము నిల్చు మనము నీపాద పద్మముల,  
ధ్యానమొనర్చు నేకాంతముగ రాత్రిలందు విజన స్థలము  
లందు.
- 161 నిండు భక్తి వైరాగ్యములు రెండు బాహువులు సంసార  
సాగర తరణమునకు, శ్రద్ధవలనగల్గు భక్తి, వైరాగ్యమువలన  
తొలగిపోవు దేహాభిమానము మరి వస్తుకాంక్ష, దీని విర  
ళించి చెప్పే శ్రీకృష్ణస్వామి గోపీవస్త్రాపహరణమందు.
- 162 ముక్తిదాయియగు నాత్మజ్ఞానమను మడివస్త్రము ధరించు  
కొరకు, వైరాగ్యమను తడివస్త్రము ధరించవలయు ముందు  
గాను నిర్గులమనసుతోడ, సంసారవాసనలచే నిబిడికృతమై  
యున్న మలినవస్త్రము విడచి.
- 163 వివరించితి క్లుప్తముగ బాలుర యుపయోగమునకు జ్ఞాన,  
భక్తి, నీతి వైరాగ్యమార్గముల నాయనుభవములబట్టి నుల  
భముగను, పాండిత్యము లేమిచేఁ దెలియదయ్యె గణయతి  
ప్రాసలు మరి శాస్త్రవిధులు, తప్పల క్షమించి యొప్పుల  
గ్రహించవేడెద కడు వినయమునను.
- మంగళము శ్రీ సీతాలక్ష్మణ భరతశత్రుఘ్న సవేత శ్రీరా  
ములకు, మంగళము సకల దుష్టరాక్షసులనగ దుష్టవృత్తుల, దుష్ట  
సంకల్పముల దుష్టబుద్ధుల, దుష్టవాసనల హరించువానికి, భక్తవత్స  
లునకు మంగళము ముమ్మాటికి శ్రీరామచంద్రునకూ.

శ్రీ పరమేశ్వర శతకము.

అర్పించితి నీకృతి శ్రీ సీతాలక్ష్మణ భరత శతృఘ్న  
సమేత శ్రీరామపరబ్రహ్మకు, విభవసంవత్సర మార్గశీర శుద్ధ  
దశిరాత్రి, (22-12-1928) భక్తుల భజనయందు.

సమాప్తము.

